



“Azərbaycan xalqının özünü, öz dövlətini qoruya bilən əsgərləri, zabitləri, ordusu var”.



# AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır 7 fevral 2026-cı il №10 (3012) <https://mod.gov.az> Qiyməti 30 qəpik

## Türkiyə Respublikasının Prezidenti Zati-aliləri cənab Rəcəb Tayyib Ərdoğan

Hörmətli cənab Prezident, Əziz Qardaşım, Qardaş Türkiyə Respublikasını dərin sarsıdan zəlzələdən üç il ötür. Dəhşətli faciə nəticəsində həlak olmuş insanların əziz xatirəsini böyük ehtiram və hörmətlə yad edirik.

Bu fəlakət Türkiyə üçün ciddi humanitar sınaq oldu. Bir gecədə minlərlə insan həyatını itirdi, bir çox şəhər və yaşayış məntəqələri dağıntıya məruz qaldı. Həmin günlərdə Azərbaycan xalqı baş verənləri dərin ağrı hissi ilə izləyərək qardaş Türkiyənin kədərini öz kədəri kimi qəbul etdi, onun dərdinə şərik çıxdı.

Azərbaycan-Türkiyə münasibətlərinin əsasında duran sarsılmaz qardaşlıq məhz belə çətin məqamda öz real mahiyyətini nümayiş etdirdi. Faciənin ilk anlarından etibarən Azərbaycan dövləti və cəmiyyəti birlik və həmrəylik prinsiplərinə sadıq qalaraq Türkiyənin yanında oldu, dəstək və yardım əlini uzatdı.

Sizin müdrik rəhbərliyiniz altında aparılan güclü dövlət idarəçiliyi və xalqın birliyi sayəsində hazırda Türkiyə zəlzələnin nəticələrinin aradan qaldırılması istiqamətində mühüm nəticələr əldə etmişdir. Zərər çəkmiş bölgələrdə genişmiqyaslı yenidənqurma işlərinin aparılması, müasir yaşayış infrastrukturunun yaradılması və sosial rifahın bərpası Türkiyənin uzunmüddətli inkişaf strategiyasının bariz göstəricisidir.

Qardaşlıq borcumuzun təzahürü olaraq Azərbaycan Kahramanmaraş vilayətində aparılan yenidənqurma və bərpa işlərinə töhfə vermiş, burada "Azərbaycan" məhəlləsinin salınmasında yaxından iştirak etmişdir. Qardaş ölkənin bərpa və quruculuq səylərinə Azərbaycanın dəstəyi dostluq və müttəfiqlik münasibətlərimizin əyani ifadəsidir.

Əminəm ki, "Bir millət iki dövlət" fəlsəfəsinə əsaslanan Azərbaycan-Türkiyə güclü birliyi və strateji müttəfiqliyi bundan sonra da xalqlarımızın firavanlığına töhfə verməklə yanaşı regional sabitliyin, təhlükəsizliyin və davamlı inkişafın təmin olunmasına xidmət edəcəkdir.

Bu anım günündə Sizə, həlak olanların ailələrinə və bütün qardaş Türkiyə xalqına bir daha dərin hüznə başsağlığı verir, həyatlarını itirmiş bacı-qardaşlarımıza uca Allahdan rəhmət diləyirəm.

Hörmətlə,

**İlham Əliyev**

**Azərbaycan Respublikasının Prezidenti**  
Bakı şəhəri, 5 fevral 2026-cı il

## Əbu-Dabidə "Zayed İnsan Qardaşlığı Mükafatı"nın təqdim olunma mərasimi keçirilib

**Prezident İlham Əliyevə mükafat təqdim olunub**

*Fevralın 4-də Birləşmiş Ərəb Əmirliklərinin paytaxtı Əbu-Dabi şəhərində "Zayed İnsan Qardaşlığı Mükafatı"nın təqdim olunma mərasimi keçirilib.*

AZƏRTAC xəbər verir ki, Azərbaycan Respublikasının Prezidenti İlham Əliyev tədbirdə iştirak edib.

Əvvəlcə Birləşmiş Ərəb Əmirliklərinin Himni səsləndirilib.

"Zayed İnsan Qardaşlığı Mükafatı" ilə bağlı videoçarx nümayiş etdirilib.

Sonra Müsəlman Ağsaqqalları Şurasının baş katibi Məhəmməd Əbdülsalam çıxış edib.

Tədbirdə Türkiyə Respublikasının Prezidenti Rəcəb Tayyib Ərdoğanın, Qazaxıstan Respublikasının Prezidenti Kasım-Jomart Tokayevin, Özbəkistan Respublikasının Prezidenti Şavkat Mirziyoyevin, Pakistan İslam Respublikasının Baş naziri Məhəmməd Şahbaz Şərifin, Qırğız Respublikasının Prezidenti Sadır Japarovun, Livan Respublikasının Prezidenti Cosef Aunun, Türkiyənin birinci xanımı Əminə Ərdoğanın və İordaniya Həşimilər Krallığının Kralı II Abdullahın "Zayed İnsan Qardaşlığı Mükafatı"nın laureatlarına təbrik videomüraciətləri nümayiş olunub.

**Prezident Rəcəb Tayyib Ərdoğan:**  
- Hörmətli qonaqlar, Müxtəlif ölkələrdən tədbirdə iştirak edən hörmətli dostlarım. Sizləri ən səmimi duyğularımla, hörmətlə və sevgi ilə salamlayıram.



2026-cı il Zayed İnsan Qardaşlığı mükafatlarının başda mükafatların sahibləri olmaqla hamımız üçün xeyirli olmasını diləyirəm.

Türkiyədəki 86 milyon qardaşımızın salamlarını sizə çatdırmaqdan böyük məmnunluq duyuram.

2019-cu ildən bəri təqdim edilən mükafatların bilavasitə yaşadığımız günlərdə bütün dünyada sülhə və sabitliyə töhfə verməsini diləyirəm.

Bu mükafatlara layiq görülən Azərbaycan Prezidenti cənab İlham Əliyev ilə Ermənistanın Baş naziri cənab Nikol Paşinyanı

ürəkdən təbrik edirik. Davamlı sülhün bərqərar olması yolunda həm İlham Əliyev qardaşımın atdığı cəsur addımları, həm də cənab Paşinyanın ortaya qoyduğu qətiyyətli iradəni son dərəcə əhəmiyyətli hesab etdiyimi xüsusilə vurğulamaq istəyirəm.

Məqsədi, əhatə dairəsi, məzmunu və ruhu üzərində iki tərəfin də razılıq əldə etdiyi razılışmanın qüvvəyə minməsi ilə Qafqazın gələcəyində yeni bir səhifənin açılacağına inanıram.

(Ardı 2-ci səhifədə)

Azərbaycan ilə Birləşmiş Ərəb Əmirlikləri arasındakı dostluq və strateji əməkdaşlıq münasibətləri yeni, tarixi mərhələyə qədəm qoyub. Prezident İlham Əliyevin Birləşmiş Ərəb Əmirliklərinin Prezidenti Şeyx Məhəmməd bin Zayed Al Nəhyanın qarşılıqlı səfərlərinin dinamikliyi əlaqələrimizin yüksələn xətlə inkişafından xəbər verir. Qarşılıqlı dostluq və hörmət prinsiplərinə əsaslanan Azərbaycan-BƏƏ münasibətləri hər zaman yüksək səviyyəsi, dialoq mühitində inkişaf tempi ilə diqqət çəkir.

Birləşmiş Ərəb Əmirlikləri hər zaman Azərbaycanın ərazi bütövlüyünə və suverenliyinə öz dəstəyini ifadə edib.

## Regional və global sülhə, təhlükəsizliyə töhfə verən Lider

Həmçinin, bu ölkə Azərbaycan və Ermənistan arasında sülh danışıqları prosesində neytrallıq nümayiş etdirərək hər iki ölkə liderinin ötən ilin iyul ayında baş tutan ikitərəfli görüşünə ev sahibliyi edib.

Birləşmiş Ərəb Əmirliklərinin nüfuzlu Şeyx Zayed Fondunun 2026-cı il üçün "Zayed İnsan Qardaşlığı Mükafatı"na layiq görülənlər arasında Prezident İlham Əliyevin yer alması da təsadüfi deyil. Çünki Azərbaycan lideri təkcə müharibədə yox, diplomatik danışıqlardan da qalib çıxdı. Və-tən müharibəsində əldə olu-

nan tarixi Qələbədə sonra Azərbaycan sülhün təşəbbüskarı kimi çıxış etdi. Bu, dünyada nadir rast gəlinən bir nümunədir. Uzun illər işğala və haqsızlığa, beynəlxalq arenada ikili standartlara məruz qalan bir ölkə tarixi ədaləti öz gücü hesabına bərpa etdi və qarşı tərəfə sülh əlini uzatdı.

Şeyx Zayed Fondunun yaradılış fəlsəfəsinin əsasında dünyada humanizm, dözümlülük, ətraf mühitin qorunması və xalqlararası sülhün təşviqi dayanır. Fondun "Zayed İnsan Qardaşlığı Mükafatı" da məhz dünyada sülh, həmrəy-

lik və dinc yanaşı yaşama prinsiplərini təşviq edən şəxslərə və qurumlara verilir. Bu aspektdən də, İlham Əliyevin sözügedən mükafata layiq görülməsi Azərbaycan Prezidentinin sülh gündəliyinin dünya tərəfindən təqdir olunmasıdır.

İlham Əliyev hər zaman sülhün və təhlükəsizliyin təmin olunması istiqamətində təşəbbüslərlə çıxış edib. Azərbaycan ABŞ Prezidenti Donald Trampın təşəbbüsü ilə yaradılan Sülh Şurasının təsisçi üzvlərindəndir. Bu nöqtəyi-nəzərdən də, Prezident

İlham Əliyevin sözügedən mükafata layiq görülməsi həm də, Azərbaycan liderinin şəxsən sülhə, insan qardaşlığına və global sabitliyə verdiyi töhfələrin beynəlxalq ictimaiyyət tərəfindən yüksək qiymətləndirilməsidir.

Prezident İlham Əliyevə ən böyük və əvəzolunmaz mükafatı isə xalq özü verir. O Azərbaycan xalqı üçün Xilaskar, Qalib Sərkərdə, Müzəffər Ali Baş Komandan, xalq və dövlət qarşısında duran ən mühüm məsələlərin uğurlu həllinə nail olmuş, ölkəmizi qətiyyətlə gələcəyə doğru aparən, ən yüksək zirvələri fəth etmiş Liderdir.

AZƏRTAC



## Əbu-Dabidə "Zayed İnsan Qardaşlığı Mükafatı"nın təqdim olunma mərasimi keçirilib

(Əvvəli 2-ci səhifədə)

2026-cı il üzrə "Zayed İnsan Qardaşlığı Mükafatı"nın Münsiflər Komitəsinin hörmətli üzvləri, belə nəcib məqsəd naminə çalışaraq vacib missiyanın davamlı irəliləməsinə



görə sizə dərin minnətdarlığımı bildirirəm.

Sizin əhəmiyyətli fəaliyyətinizin sülhün gücləndirilməsi və qarşılıqlı anlaşmaya töhfə verməsi üçün davamlı missiyanı diləyirəm. Arzu edirəm ki, fəaliyyətiniz dünya ictimaiyyətini həmrəylik, qarşılıqlı dəstək və insan ləyaqətinə hörmət kimi dəyərlər ətrafında səfərbər etsin.

\*\*\*

### Prezident Cosef Aun:

- Hörmətli qonaqlar.

Həm öz adımdan, həm də Livan xalqı adından Fələstin Rifah Təşkilatını "Zayed İnsan Qardaşlığı Mükafatı"na layiq görülməsi münasibətilə səmimi-qəlbədən təbrik edirəm. Məsuliyyətli inkişaf və humanitar fəaliyyət nümunəsi olan bu qurum fərqli proqramları vasitəsilə həm Fələstində, həm də Livandakı qaçqın düşərgələrində minlərlə fələstinlinin həyat şəraitinin yaxşılaşdırılmasına inkişaf və yardım sahələrində göstərdiyi böyük səylərə misilsiz töhfələr vermişdir.

Fələstin xalqının üzleşdiyi davamlı böhranlar və çətinliklər fonunda onların öz torpaqlarına və milli kimliklərinə bağlı qalmaq əzmini və mətanətini alqışlayıram. Bir daha vurğulayıram ki, Fələstin davasını dəstəkləyən və bu yolda böyük fədakarlıqlar edən Livan Yaxın Şərq probleminin 2002-ci il Beyrut Sammitində qəbul edilmiş "Ərəb Sülh Təşəbbüsü" çərçivəsində ədalətli, hərtərəfli və qalıcı həllindən başqa alternativ görmür.

Xanımlar və cənablar, eyni zamanda, Ermənistan Respublikasının Baş naziri Nikol Paşinyanı və Azərbaycan Respublikasının Prezidenti Zati-aliləri İlham Əliyevi Ermənistan və Azərbaycan arasındakı sülh təşəbbüsünün eyni mükafata layiq görülməsi münasibətilə təbrik etməkdən şərəf duyuram. Bu mükafat iki ölkə arasında uzunsürən münaqişəyə son qoyan və region xalqlarının daha təhlükəsiz gələcəyi üçün yeni sabitlik səhifəsi açan tarixi sülh saziş-

nin yüksək qiymətləndirilməsidir. Bu nailiyyət bir daha sübut edir ki, siyasi cəsarət səmimi iradə ilə birləşdikdə münaqişəni firsətə, sülhü isə daimi seçimə çevirmək mümkündür.

Hörmətli qonaqlar, müqəddəs Papa XIV Leonun və Əl-Əzhər Şərifin şeyxi Əhməd

kafatı"nın təqdimatı kimi mühüm tədbirin təltif olunan hörmətli şəxslərinə və iştirakçılara İordaniya xalqının səmimi salamlarını çatdırıram.

Ermənistanla Azərbaycan arasında sülh sazişinin, həmçinin həmin razılaşmanı mümkün etmiş insanların və onların göstərdiyi çox böyük səylərin tanınması və qeyd edilməsində hamınıza qoşulmaqdan böyük şərəf hissi duyuram.

Zati-aliləri, əziz dostlarım, bu cür tarixi nailiyyət münasibətilə Sizi təbrik edirəm. Cəsarətli sülh seçiminizi etdiyinizə görə təbrik edirəm. Bu nailiyyət Sizin inanılmaz cəsarət və rəhbərlik keyfiyyətlərinizin nəticəsidir.

Uğurunuz onilliklər boyu davam etmiş münaqişəyə baxmayaraq, sülhün üstün tutulması mümkünlüyünün nümunəsidir.

O, bütün dünyadakı, xüsusən də bölgədəki insanlara ümid verir ki, onlar gələcəkdə sülh, təhlükəsizlik və sabitlik şəraitində yaşasınlar, övladlarını böyütsünlər, işləsinlər və inkişaf etsinlər.

Zati-aliləri, bilirəm ki, biz qarşılıqlı anlaşmanı təşviq etmək və uzunmüddətli sülhə nail olmaq üçün davamlı dialoqu vacibliyinə eyni şəkildə inanırıq. Biz hamımız insan qardaşlığının, yan-yana yaşamağın gücünə və bəşəriyyətin bir hissəsi kimi bütün millətlər, mədəniyyətlər və dinlərdən olan xalqlara hörmətlə yanaşmanın qüdrətinə qəti şəkildə inanırıq.

Həmin prinsipləri fəaliyyətdə nümayiş etdirdiyinizə görə Sizə minnətdaram. Sülhün həyatımız boyu hamı üçün əlçatan olması ümidini dünyaya verdiyinizə görə Sizə təşəkkür edirəm. Sağ olun.

\*\*\*

### Azərbaycan Prezidenti İlham Əliyev mərasimdə çıxış etdi.

#### Prezident İlham Əliyevin çıxışı

- Biz əvvəlcə kimin çıxış edəcəyi barədə razılığa gəl-

Əl-Tayyibin xeyir-duaları ilə fəaliyyət göstərən müstəqil Zayed Beynəlxalq Mükafatının rəhbərliyi tərəfindən qaliblərin seçilməsi beynəlxalq səviyyədə yüksək etirafın göstəricisidir. Bu, sülhə və insan ləyaqətinə xidmət edən işlərin dərin bəşəri dəyərini təsdiqləyir.

Sonda bütün qalibləri bir daha təbrik edir, insan qardaşlığının dünyamızı daha ədalətli və dinc gələcəyə aparan bir körpü olaraq qalmasını arzulayıram.

\*\*\*

### Birinci xanım Əminə Ərdoğan:

- Bu məsuliyyəti cəsarətlə öz üzərinə götürənləri mükafatlandırmaqla, bəşəriyyətin vicdanının hələ də vahid olduğunu və firavan gələcəyin yalnız qardaşlıq ruhu ilə qurula biləcəyini bütün dünyaya elan edirik.

\*\*\*

### Kral II Abdullah:

- Mənim dostlarım.

İcazə verin, bəşəriyyətimizin ümumi dəyərlərinin bərqə-

məliyyik.

Əlahəzrət, Birləşmiş Ərəb Əmirliklərinin Prezidenti, əziz



qardaşım Şeyx Məhəmməd bin Zayed Al Nəhyan, münsiflər heyətinin üzvləri, xanımlar və cənablar.

İlk növbədə, bu mükafata görə münsiflər heyətinə dərin minnətdarlığımı bildirmək istəyirəm. Birləşmiş Ərəb Əmirliklərinin banisi, mərhum Şeyx Zayed'in adını daşıyan bu mükafata layiq görülmək mənim üçün böyük şərəfdir. O, elə bir böyük lider idi ki, onun uzaqgörənliyi və fəaliyyəti BƏƏ-ni dünyanın ən firavan və ən uğurlu ölkələrindən birinə çevirmişdir.

Əziz qardaşım Şeyx Məhəmməd atasının inkişaf, tərəqqi və davamlı müasirləşmə siyasətini davam etdirir. Bu gün Birləşmiş Ərəb Əmirlikləri tarixi köklərinə möhkəm bağlı qalmaqla yanaşı, gələcəyə də inamla baxan, sülh və ahəngdar şəraitdə yaşayan bir cəmiyyətin necə qurulması baxımından həqiqətən də bir çox ölkələr üçün nümunədir.

Dinlərarası dialoqu inkişafına verdikləri töhfəyə, həmçinin sivilizasiyaların bir-birinə daha da yaxınlaşması istiqamətində göstərdikləri səylərə görə Əl-Əzhərin böyük imamı, doktor Əhməd Əl-Tayyibə və Roma Papası, Zati-müqəddəsləri Leoya dərin minnətdarlığımı bildirmək istəyirəm. Mərasimə ünvanladıkları xoş müraciətlərində bir daha Azərbaycan və Ermənistan arasında sülhün əhəmiyyətini

rəm. Bu sülh təkə iki ölkə üçün deyil, daha geniş region üçün də böyük əhəmiyyət kəsb edir. Biz 30 ildən artıq müddətdə müharibə şəraitində olmuşuq. İndi isə artıq altı aydır ki, sülh şəraitində yaşayırıq.

Dəfələrlə qeyd etdiyim kimi, biz sülh şəraitində yaşamağı öyrənirik. Sizə deyə bilərəm ki, bu, xüsusi bir hissdır. Biz müstəqillik əldə edəndən bəri heç vaxt sülh şəraitində yaşamamışıq və indi bunu sürətlə öyrənirik. ABŞ Prezidenti Donald Trampın Vaşinqtonda ev sahibliyi etdiyi tarixi Zirvə Görüşündən sonrakı altı ay tərəfdaşlıq, əməkdaşlıq və uzunmüddətli, dayanıqlı sülhə doğru irəliləyiş ayları olmuşdur.

Azərbaycan və Ermənistan arasında sülhün bərqərar olunmasına verdiyi töhfəyə görə Amerika Birləşmiş Ştallarının Prezidenti Donald Trampa da minnətdarlığımı bildirmək istəyirəm. O, 2025-ci il avqustun 8-də üçtərəfli Zirvə Görüşünə ev sahibliyi etmişdir. Həmin Zirvə Görüşünün nəticəsi olaraq Ermənistan və Azərbaycan arasında sülh sazişi parafından, həmçinin Birgə Bəyannamə imzalanmışdır. Prezident Tramp şahid qismində həmin sənədi də imzalamış və bununla da üç onillikdən artıq davam edən qanlı və ölümcül münaqişəyə son qoyulmuşdur.

Qeyd etdiyim kimi, bu altı ay münasibətlərimizin inkişafı baxımından çox mühüm olmuşdur. Biz təkə Azərbaycan ərazisindən Ermənistanı yük daşımalarına qoyulmuş məhdudiyyətləri aradan qaldırmadıq, eyni zamanda, Ermənistanı neft məhsullarının ixracına da başladırıq. Yeni bu altı ay ərzində biz əməkdaşlığa başlamışıq. Hazırda ticarət əlaqələrimizi genişləndiririk. Bu səhər ermənistanlı həmkarımın görüşümdə və gələcək addımlarımızı müzakirə etdik.

Bugünkü mükafatlandırma mərasimi və hörmətli münsiflər heyəti ilə bütün dostlarımız tərəfindən səylərimizin qiymətləndirilməsi olduqca ruhlandırıcıdır. Mən hesab edirəm ki, bizim nümunəmiz öyrənilməli və hələ də müharibə vəziyyətində olanlar üçün yol xəritəsi kimi istifadə edilməlidir.

(Ardı 4-cü səhifədə)



rar olunmasına sadıqlığı təcəssüm etdirən 2026-cı il üzrə "Zayed İnsan Qardaşlığı Mü-

vurğulayan bütün həmkarlarıma da minnətdarlığımı bildirirəm.



## Əbu-Dabidə "Zayed İnsan Qardaşlığı Mükafatı"nın təqdim olunma mərasimi keçirilib

(Əvvəli 3-cü səhifədə)

Bizim nümunəmiz göstərir ki, uzunmüddətli münaqişəyə, əzablara və qarşılıqlı etimadsızlığa baxmayaraq, sülh mümkündür. Hər iki tərəfdən güclü siyasi iradə mövcud olduğu və həmin proses dost ölkələr və beynəlxalq ictimaiyyət tərəfindən dəstəkləndiyi halda, sülh mümkündür.

Əbu-Dabidə keçirilən bu mükafatlandırma mərasimi ilə bağlı qeyd edəcəyim son məqam odur ki, bu mərasim rəmzi mənə daşıyır. Çünki Ermənistan ilə Azərbaycan arasında sonuncu danışıqlar raundu ötən ilin iyul ayında, tarixi Vaşinqton Sammitindən cəmi bir ay əvvəl məhz burada baş tutmuşdur. Əziz qardaşımız Şeyx Məhəmmədin dəstəyi ilə sülhün bərqərar olunması üçün son razılığa burada gəldik və həmin razılıq daha sonra Vaşinqtonda rəsmiləşdirilmişdir.

Bugünkü simvolizm havada hiss olunur. Bizi bu nüfuzlu mükafata layiq görünlərə, həmçinin sülhün əldə olunmasında əməyi keçən bütün şəxslərə bir daha dərin minnətdarlığımı bildirmək istəyirəm. Çox sağ olun.

\* \* \*

Sonra çıxış edən Ermənistanın Baş naziri Nikol Paşinyan vaxtilə belə bir nüfuzlu mükafatın Azərbaycan və Ermənistan liderlərinə veriləcəyini təsəvvür belə etməyin mümkün olmadığını xüsusi vurğuladı. O qeyd etdi ki, bu mükafatın verilməsi Ermənistanla Azərbaycan arasında münaqişənin artıq geridə qaldığını bir daha təsdiqləyir.

Ermənistanın Baş naziri bu mükafatı ölkələrimizə beynəlxalq ictimaiyyətin dəstək aktı kimi qiymətləndirdiyini bildirdi. O, çox nüfuzlu şəxslərdən ibarət münəssiflər heyətinin bu qərarının regionda sülhün güclənməsinə daha da təkan verəcəyini qeyd etdi. Həmçinin xalqlarımız arasında əmin-amanlığın təmin olunması və etimada əsaslanmasında üçün səylərin davam etdiriləcəyini vurğuladı.

Baş nazir Nikol Paşinyan bir daha ABŞ Prezidenti Donald Trampa sülh sazişinin əldə olunmasına töhfə verdiyinə və bu istiqamətdə səylərini əsirgəmədiyinə görə xüsusi təşəkkürünü bildirdi. O, həmçinin mükafata görə BƏƏ-nin Prezidentinə də xüsusi minnətdarlığını ifadə etdi və bu mühüm tədbirin iştirakçılarında təşəkkürünü çatdırdı.

\* \* \*

Daha sonra "Zayed İnsan Qardaşlığı Mükafatı"nın digər laureatları - Əfqanıstanlı qadın hüquqları fəali və tədqiqatçısı Zarqa Yaftalı və "Taavon" Fələstin təşkilatı adından Nabil Qaddumi çıxış etdilər.

Birləşmiş Ərəb Əmirliklərinin Prezidenti Şeyx Məhəmməd bin Zayed Al Nəhyan Azərbaycan Prezidenti İlham Əliyevə və digər laureatlara "Zayed İnsan Qardaşlığı Mükafatı"nı təqdim etdi.

Sonda birgə foto çəkdirildi. Qeyd edək ki, Roma Papası

XIV Leo və Əl-Əzhər Şərifin böyük imamı, Müsəlman Ağsaqqalları Şurasının sədri, professor Əhməd Əl-Tayyib "Zayed İnsan Qardaşlığı Mükafatı"nın laureatlarına təbrik məktubları ünvanlayıblar.

**Roma Papası XIV Leonun məktubunda deyilir:**

"Əziz qardaş və bacılar.

Böyük sevinclə və ümid dolu bir qəlblə Papa Fransisk və Böyük İmam Əhməd Əl-Tayyib tərəfindən İnsan Qardaşlığı haqqında Sənədin imzalanmasının 7-ci ildönümü və İnsan Qardaşlığı üzrə Dünya Günü münasibətilə Sizə ilk dəfə müraciət edirəm. Bu gün siz insanlığımız üçün ən dəyərli və ümumbəşəri olanı - qardaşlığımızı, Uca Tanrının surətində yaradılmış hər bir insanı birləşdirən o sarsılmaz bağı qeyd edirsiniz.

Bu gün qardaşlığa olan ehtiyac uzaq ideal deyil, təxirəsalınmaz bir zərurətdir. Biz hazırda saysız-hesabsız qardaş və bacılarımızın zorakılığın, müharibənin dəhşətlərindən əziyyət çəkdiyini görməzdən gələ bilmərik. Xatırlamalıyıq ki, "hər bir müharibənin ilk qurbanı insan ailəsinin qardaşlığa olan içdən gələn çağırışıdır" (Papa Fransisk, Fratelli Tutti ensiklik məktubu, 3 oktyabr 2020-ci il, §26). Birlikdə sülh qurmaq arzusunu tez-tez "köhnəmiş utopiya" kimi rədd edildiyi bir vaxtda (eyni mənbə, s.30) biz qətiyyətlə bəyan etməliyik ki, insan qardaşlığı bütün münaqişələrdən, fərqliliklərdən və gərginliklərdən güclü, yaşana bilən bir reallıqdır. Bu, hörmət, paylaşma və şəfqət prinsiplərinə sadıq qalaraq hər gün reallaşdırılması vacib olan potensialdır.

Bu mənada, mən Zayed Mükafatı Komitəsinin üzvlərinə ünvanladığım son müraciətimdə də vurğuladığım kimi, "sözlər kifayət deyil" (11 dekabr 2025). Ən dərin inanclarımız daimi olaraq real və əməli səylərlə inkişaf etdirilməlidir. Həqiqətən də "fikirlər və nəzəriyyələr səviyyəsində qalmaq, onları müntəzəm və praktik xeyriyyə fəaliyyətləri ilə ifadə etməyə nail olmamaq ən dəyərli ümidlərimiz və arzularımızın belə zəifləməsinə və solmasına səbəb olacaq" (Apostol Sərancaçı Dilexi Te, 4 oktyabr 2025, 119). Qardaş və bacılar kimi biz hamımız periferiyada qalmamalı, daha böyük mənəvi aidiyyət duyğusu ilə bir-birimizə yaxınlaşmalıyıq (müq. Fratelli Tutti, 95).

Biz bu gün "Zayed İnsan Qardaşlığı Mükafatı" vasitəsilə həmin dəyərləri "insan məhribanlığı və xeyriyyəçiliyin səmimi nümunələrinə" çevirənlərə ehtiramımızı izhar edirik ("Zayed İnsan Qardaşlığı Mükafatı" Komitəsinin üzvlərinə müraciət. 2026, 11 dekabr 2025). Bizim mükafatçılarımız - Azərbaycan Respublikasının Prezidenti Zati-aliləri cənab İlham Əliyev, Ermənistan Respublikasının Baş naziri Zati-aliləri cənab Nikol Paşinyan və xanım Zarqa Yaftalı çox vaxt körpülər inşa etmək əvəzinə sədd çəkənlər dünyasında ümid saçanlardır. Onlar etinasızlığın asan yolunu deyil, həmrəyliyin çətin yolunu seçməklə hətta ən



dərin köklü bölünmələrin belə konkret fəaliyyət nəticəsində aradan qaldırılma biləcəyini nümayiş etdirdilər. Onların fəaliyyəti sübut edir ki, qardaşlığın işığı qardaş qırğınının qarantılığında üzərində zəfər çala bilər.

Nəhayət, mən bu təşəbbüslə göstərdiyi davamlı dəstəyə görə Birləşmiş Ərəb Əmirlikləri Prezidenti Zati-aliləri Şeyx Məhəmməd bin Zayed Al Nəhyana minnətdarlığımı bildirir, həmçinin Zayed Komitəsinə onun baxışı və əxlaqi mövqeyinə görə təşəkkür edirəm. Gəlin, birlikdə işləməyə davam edək ki, qardaşlıq sevgisinin dinamizmi hər kəs üçün vahid yol olsun və "digərləri" sayılanlar artıq yad və ya təhlükə kimi deyil, bir qardaş və ya bacı kimi qəbul edilsin.

Uca Tanrının xeyir-duası hər birinizin və bütün bəşəriyyətin üzərində olsun".

\* \* \*

**Əl-Əzhər Şərifin böyük imamı Əhməd Əl-Tayyib isə məktubunda yazır:**

"Mərhəmətli və rəhmli Allahın adı ilə.

Həmd olsun Allaha. Rəbbimiz Allahın rəsulu Məhəmməd və onun ailəsinə, məsləkdaşlarına və onun bütün davamçılalarına sülh və xeyir-dua olsun.

Əziz qardaşlar və bacılar. Allahın salamı, rəhmi və bərəkəti üzərinizə olsun!

Dəyərlərin məsuliyyətə, ümidin isə reallığa qovuşduğu bu münasibətlə Beynəlxalq İnsan Qardaşlığı Günü'nün bu gün qeyd edilməsində Sizlərə qoşulmaqdan böyük sevinc hissi duyuram. Bu gün Birləşmiş Millətlər Təşkilatı tərəfindən insan qardaşlığının illik əsasla qeyd edilməsi günü kimi seçilib və 2026-cı il üzrə "Zayed İnsan Qardaşlığı Mükafatı"nın laureatlarının təltifi üçün fürsətdir. Bu gün həmin mükafat rəmzi tanınma məfhumunun hüddullarını aşaraq, mənəvi istinadgaha çevrilərək, bütün xələfəyə xatırladır ki, bəşəriyyət nə qədər də təlatümlərlə ağırlaşsa və ya mürəkkəb anlar onun gözü qarşısında qalxsa belə qəlblərin səmimi, məramların həqiqi, iradənin birləşdiyi təqdirdə özünün mənəvi imanı ilə rabitədə qalmağa qadirdir.

Yeddi il öncə bəşəriyyət Birləşmiş Ərəb Əmirliklərində hələlədiçi və tarixi ana şahid oldu. O anlarda mən rəhmətlik qardaşım, Zati-müqəddəsləri Papa Fransiskə bu zamanədə

dünyanın durumu ilə bağlı dərin narahatlığımı bildirərək, yeni nəsillər üçün daha yaxşı gələcək naminə səmimi ümidlərimi bölüşdüm. Elə bir an yaranmışdır ki, zamanə sanki süst görünən halda, Katolik Kilsə Rəhbəri və Əl-Əzhərin böyük imamı Əbu-Dabidə "İnsan Qardaşlığı Sənədi"nin imzalanmasına şahidlik ediblər. Bu sənəd hər yerdə insan şüuruna bir çağırış və aydın ismarış idi ki, dinlər özünün həqiqi mahiyyətində heç zaman münaqişə və ya qan tökülme səbəbi olmayıb. Əksinə, dinlər şəfqət cövhəri, qovuşma körpüsü, insan ləyaqətinin qoruyucusu olub və bundan sonra da olacaqdır.

İnsan qardaşlığı nə mərasim münasibətilə söylənilən şüar, nə də ki, məclisvari toplantılarda oxunan moizədir. Əksinə, o, mənəvi öhdəliyin əbədi mübarizidir, sivilizasiya qarşısında məsuliyyətdir. Şüurlu seçim məhz dağıntılar əvəzinə tikib-yaratmağın məntiqinə, cəhalet və yer üzündən silinmə əvəzinə həyat və yaşam mədəniyyətinə əsaslanır. Münaqişələrin artdığı, yaraların dərinləşdiyi, ədavət və təcrid etmək səslərinin daha da ucaldığı bir dünyada ləyaqətlə, ehtiramla və şəərəflə sınaqlardan keçmək üçün insan qardaşlığı vücudi zərurətə, insan həyatının təməli şərtinə çevrilir.

Bu gün sülhə can atan bütün tərəflər bir yerdə mən bu mükafata layiq görülmüş Azərbaycan Respublikası ilə Ermənistan Respublikası arasında tarixi sülh sazişini yüksək dəyərləndirir, onu məmnunluqla qəbul edirəm. Bu münasibətlə mən Azərbaycan Respublikasının Prezidenti Zati-aliləri İlham Əliyevi və Ermənistan Respublikasının Baş naziri Nikol Paşinyanı təbrik edir, onlara deyirəm: Siz isbat etdiniz ki, insan dialoqu və səmimi məramlarla münaqişənin uzun səhifələrini bağlamaq, yanaşı yaşamaq üçün yeni üfqləri açmaq, dünyanın bu cür nümunələrə böyük ehtiyacı olduğu zaman sülh quruculuğu üçün ilhamlandırıcı nümunə göstərmək mümkündür.

Mən, həmçinin qadınların səlahiyyətləndirilməsinin hər hansı qrupun tələbi deyil, cəmiyyətlərin inkişafı və gələcəyinin qorunması üçün həqiqi təməl sütün kimi öz qətiyyəti hesabına qadınların təhsili naminə Əfqanıstanda çalışmış hörmətli bacımız Zarqa Yaftalıyə təbriklərimi çatdırıram.

Eyni zamanda, mən Fələs-

tində hər il bir milyondan artıq insanın həyatına yardım əlini uzadan "Taavon" Fələstin təşkilatına göstərdiyi məxsusi humanitar və inkişaf səylərinə görə təbriklərimi, sonsuz hörmət və ehtiramımı izhar edirəm. Həmin təşkilat məsuliyyətli humanitar fəaliyyətdə özünü doğrultmuş nümunədir və elə bir qurumdur ki, nəinki ağrı-acıları dayandırmğa çalışır, o cümlədən ləyaqəti qoruyur, müqaviməti saxlayır, insanlara öz torpağında möhkəm dayanmasını imdad verir və nəhayət, onların yaşadığı ağır şəraitə, mürəkkəb çətinliklərə baxmayaraq, həyata və ümidə qəti şəkildə inamını qoruyub saxlayır. Bu münasibətlə xeyirxahlıq və dinclik sevdasını yaşayan hər kəsə çağırış edirəm ki, əliyalın Fələstin xalqına, xüsusən də, hələ də üzləşdikləri ağır şəraitdə olan Qəzza insanlarına dəstək verin.

Bu gün burada - Əbu-Dabidənin Təsisçilər Memorialında eyni mərasim çərçivəsində həmin üç nümunənin bir araya gəlməsi bütün dünyaya mənəvi ismarışdır: insan qardaşlığı nə coğrafi, nə də ki, tarixi hüddut tanıtır, dardüşüncəli hesablamalara sığmır və irqindən, dinindən, yaxud dərisinin rəngindən asılı olmayaraq, tək və vahid insan məxluquna köklənir.

Böyük insani mahiyyəti daşıyan bu münasibətlə mən sülhün yalnız əxlaqi dəyərlərlə qorunub saxlanılmasını, onun yalnız müdriklik, dözümlülük və dinc yanaşı yaşamağa əsaslanmasını bir daha vurğulayaraq, insan qardaşlığı prinsiplərinə qəlbən inamı olan, səmimi himayəsi və qəti dəstəyi ilə seçilən Birləşmiş Ərəb Əmirliklərinin Prezidenti, əziz qardaşım Əlahəzrət Şeyx Məhəmməd bin Zayed Al Nəhyana dərin təşəkkürümü bildirməkdən məmnunam. Mən, həmçinin dünya xalqlarına ümid ismarışı götürən, həmin ali insan dəyərlərini təcəssüm etdirən şəxsləri seçməkdə vaxtını və əməyini sərf etmiş "Zayed İnsan Qardaşlığı Mükafatı"nın münəssiflər heyətinə səmimi minnətdarlığımı bildirirəm. Mən bu mükafatı insan şüuruna aid global platformaya çevirmiş, səmimi səylərini göstərmiş və yorulmadan çalışmış, mükafat üzərində işləmiş heyəti və xüsusən də Müsəlman Ağsaqqalları Şurasının baş katibi Məhəmməd Əbdülsalamı ayrıca qeyd etmək istəyirəm.

Yekunda bu gün verdiyimiz ismarış təntənəli mərasimdən yararlanmaq deyil, bütöv bəşəriyyətə səmimi çağırışdır: həmin aydın gördüyü dünyadakı durum haqqında yenidən düşünmək, insanların özünə-məxsusluğunu qoruyaraq, bir araya gələrək, ümumi yolda insan qardaşlığı qurmaq, dünyada gələcəyi zorla deyil, anlaşma ilə yaratmaq, sabahı ədavətlə deyil, şəfqət və mərhəmətlə qarşılamaq, yanında olan insan məxluqunu mövcudluqda rəqib deyil, düzgünlük naminə ömür yoldaşı kimi görmək zəruridir.

Diqqətinizə görə təşəkkür edirəm, Allah-taaladan sizlərə sülh, mərhəmət və xeyir-dua diləyirəm".

## Prezident İlham Əliyev İranın müdafiə və silahlı qüvvələrə dəstək nazirinin başçılıq etdiyi nümayəndə heyətini qəbul edib



Azərbaycan Respublikasının Prezidenti İlham Əliyev fevralın 6-da İran İslam Respublikasının müdafiə və silahlı qüvvələrə dəstək naziri Əziz Nəsirzadənin başçılıq etdiyi nümayəndə heyətini qəbul edib.

AZƏRTAC xəbər verir ki, dövlətimizin başçısı bir neçə gün əvvəl İran İslam Respublikasının Prezidenti Məsud Pezeşkianla telefon danışığını xatırladaraq, yüksək səviyyələrdə müxtəlif təmasların ikitərəfli gündəliyimizlə bağlı mə-

sələlərin müzakirəsi üçün yaxşı imkan yaratdığını dedi.

Məsud Pezeşkianın ötən il Azərbaycana rəsmi səfərinin uğurlu keçdiyini və yaxşı nəticələrin əldə olunduğunu vurğulayan Prezident İlham Əliyev bu səfərdən sonra əlaqələrimizin inkişaf etdiyini bildirdi.

Dövlətimizin başçısı hazırda dünyanın bir çox yerində müharibə və münaqişələrin davam etdiyini vurğulayaraq, Azərbaycanın təşəbbüsü ilə Cənubi Qafqazda artıq sülhün bərqərar olduğunu dedi, bu-

nun həm Azərbaycan, həm də Ermənistanla həmsərhəd olan İran üçün böyük əhəmiyyət daşıdığına əminliyini bildirdi. "Biz istəyirik ki, bütün dünyada sülh olsun, qan töküləsin, müharibələr olmasın" deyən Azərbaycan Prezidenti ölkəmizin təmsalında müharibədən sülhə keçid modelinin nümayiş olduğunu vurğuladı.

Dövlətimizin başçısı bildirdi ki, İran Prezidenti ilə telefon danışığı zamanı qeyd etdiyi kimi Azərbaycan bölgədə yaranmış vəziyyətdən narahatdır və

bu gərginliyin aradan qaldırılması üçün öz dəstəyini göstərməyə hazırdır.

Qəbula görə minnətdarlığını bildirən Əziz Nəsirzadə ilk növbədə İran İslam Respublikasının Prezidenti Məsud Pezeşkianın salamlarını dövlətimizin başçısına çatdırdı. Ölkəmizə İranın dövlət başçısının göstərişi ilə səfərə gəldiyini deyən qonaq Məsud Pezeşkianın Azərbaycana böyük təəsübkeşlik nümayiş etdirdiyini vurğuladı. O, həmçinin qeyd etdi ki, İran Prezidenti ölkəmi-

zə, o cümlədən Xankəndiyə səfərlərini böyük məmnunluq hissi ilə xatırlayır.

Prezident İlham Əliyev salamlara görə minnətdarlığını bildirdi, onun da salamlarını İran dövlətinin başçısına çatdırmağı xahiş etdi.

Söhbət zamanı ölkələrimiz arasında dostluq, qardaşlıq və mehriban qonşuluq prinsiplərinə əsaslanan ikitərəfli münasibətlərimizin inkişafı qeyd olundu, müdafiə sahəsində əməkdaşlığın perspektivləri ilə bağlı fikir mübadiləsi aparıldı.



Müdafiə Nazirliyi xəbər verir ki, əvvəlcə qonaqlar Şəhidlər xiyabanında ölkəmizin müstəqilliyi, ərazi bütövlüyü və suverenliyi uğrunda şəhid olmuş vətəndaşlarımızın məzarlarını ziyarət edərək xatirələrinə ehtiram nümayiş etdiriblər. "Əbədi məşəl" abidəsinin önünə əkilil qoyulub.

Müdafiə Nazirliyində təşkil edilən rəsmi qarşılanma mərasimi zamanı fəxri qarovul

dəstəsinin önündən keçiddən sonra hər iki ölkənin Dövlət himnləri səsləndirilib və protokola uyğun olaraq "Şərəf kitabı" imzalanıb.

General-polkovnik Z.Həsənov Azərbaycanla İran arasındakı əlaqələrin çoxəsrlik zəngin tarixə malik olduğunu qeyd edib, qarşılıqlı səfərlər çərçivəsində baş tutan görüşlərin və birgə təlimlərin bu əlaqələrin daha da dərinləşməsi-

## Azərbaycanın müdafiə naziri İran müdafiə və silahlı qüvvələrə dəstək naziri ilə görüşüb

*Azərbaycan Respublikasının müdafiə naziri general-polkovnik Zakir Həsənov ölkəmizdə səfərdə olan İran İslam Respublikasının müdafiə və silahlı qüvvələrə dəstək naziri briqada generalı Əziz Nəsirzadənin rəhbərlik etdiyi nümayəndə heyəti ilə görüşüb.*

nə töhvə verdiyini vurğulayıb.

Briqada generalı Ə.Nəsirzadə ölkələrimiz arasında dostluq və qardaşlıq münasibətləri üzərində qurulan əməkdaşlığın digər sahələrdə olduğu kimi, hərbi sahədə daha da inkişaf etdirilməsinin mühüm əhəmiyyət kəsb etdiyini qeyd edib.

Görüşdə hərbi, hərbi-texniki, hərbi təhsil və elm sahələrində əlaqələrin cari vəziyyəti, eləcə də inkişaf perspektivləri müzakirə edilib.

Tərəflər, həmçinin regional təhlükəsizlik və qarşılıqlı maraq doğuran bir sıra digər məsələlərə dair ətraflı fikir mübadiləsi aparıblar.





## Milli Qəhrəmanlarımız

# Torpaq Mübariz İbrahimovun qanı ilə danışır...

Yağı önündə qürurla dayanıb, Vətənimizin hər qarış torpaqlarını qoruyarkən şəhidlik zirvəsinə ucalan igid qardaşlarımız barəsində hər dəfə əlimə qələmi alıb yazanda o müharibənin, odun, alovun altından çıxmış kimi sanıram özümü... Bir də hissərim məni ələ verir sanki... Göz yaşlarımı saxlaya bilmirəm. Lakin bu göz yaşlarının ardında məyusluqdan daha çox sanki bir həsədə dayanır... İnsan övladı nə qədər Vətənə aşığıdır... Sırf Vətən sağ olsun deyər, öz şirin canlarından keçdilər... İndi onların ruhları şadırd, əminəm, çünki torpaqlarımız düşməni tapdığında deyil. Uçrəngli bayrağımız Vətənimizin hər qarış torpağının səmasında dalğalanır. Bəli... Biz Zəfər yazdıq, tarix yazdıq. Məhz Prezidentimizin uzaqgörən siyasətinin, şəhidlərimizin sayəsində, Vətən uğrunda döyüşən xalqımızın igid oğullarının, birliyimizin, bütövlüyümüzün sayəsində...

Bu Zəfərin yazılmasında nə qədər şəhid analarımızın göz yaşları var. Onlar bu gün min bir əziyyətlə böyüdü bəyabaşa çatdırdıqları övladlarının Vətən uğrunda son damla qanına qədər vuruşub şəhid olduqlarını bildikdə qürurla dayanmağı özlerine borc bildilər. Axı Vətəni, xalqı qorumaq hər kəsə nəsihət olmur... Biz xalq olaraq əzəldən öyrəşmişik buna. Heç bir vaxt kənar millətlə otub evlərinə amansızca girib yurdunu talan etməmişik, heç kimi yerindən-yurdundan vuran qoymamışıq. Biz sadəcə illərlə öz haqqımızı, hüquqlarımızı qorumaq üçün Vətənimizin bütövlüyü uğrunda vuruşmuşuq. Vətəni qorumaq, onu sevmək bizim ən müqəddəs əməlimizdir. Bu gün hər birimiz bu yolu davam etməkdəyik, istər informasiya müharibəsi olsun, istərsə də silah-sursatla, hər zaman Vətənimizi bütöv saxlamaq bizim prioritetimizdir. Ancaq biz müharibə istəmirik, biz hər zaman sülhün tərəfdarı olmuşuq. Müharibə xalqın silinməz yaddaşında dərin yaralar

qoyur, qanlı tarix yazır... Müharibədə qurbanlar verilir, günahsız canlara qiyılır... Körpələr atasız böyüyürlər, gənc ailələr başsız qalırlar, analar oğuldan yetim qalırlar... Bu sözü nənəmdən eşidərdim həmişə. Əminəm şəhidlik məqamına ucalanda mən hələ dünyaya gəlməmişdim. Ancaq uşaq yaşlarımda cavan nənəmi daha çox qocalmış, üzgün gördəndə zamanla anlayırdım ki, oğul dərdi nənəmi necə sarsıdıb... İnsanın baladan necə yetim qaldığını da elə onun sayəsində öyrəndim... Sən sağ olasan, Vətən! Şəhid ailələrinin mətinliyi, vətənpərvərliyi bu hissələrin hamısına qalib gəlir, heç bir təsəlli ilə ovunmayanlar "Vətən sağ olsun", - deyirlər. Hər kəs şəhid məzarının önündə baş əyir, "Səninlə fəxr edirik, Azərbaycan əsgəri!" deyir. Bir də ən qəribəsi odur ki, illərlə böyüdüyün adın son nəfəsə şəhid adına çevrilir, ölümə çağırır. "Şəhidlər ölməz, Vətən bölünməz" şüarı kimi... Bax, şəhidlik belə bir zirvədir, ünvanı sonsuzluqdur, əbədiyyətdir. Şəhid olmağı özünə şərəf bilən hər bir vətəndaşın daxilində yüksək vətənpərvərlik, cəsarət, müsbət əxlaq, əqidə var. Məhz elə bu səbəbdən də onlar şüurlu şəkildə ölümü, daha doğrusu, ölümsüzlüyü gözə ala bilirlər. Bir dəfə Şəhidlər xiyabanında bir uşaqdan soruşmuşdum ki, şəhidlik nədir? Düşünmədən dedi ki, şəhidlik Vətənə olan sonsuz məhəbbətin təcəssümüdür, Vətən uğrunda canını fəda etməkdir. Bu sevgi körpəlikdən, ana laylasından, ailədən, məktəbdən başlayır.

Kiçik bir haşiyə çıxmaq istəyirəm: Uç yaşlı qızım da vətənpərvər böyüyür. Hər dəfə şanlı bayrağımızı öpüb qucaqlayır. Yenicə bağçaya başlayıb. Bağçalarında hər dəfə tədbir keçirilir və bu tədbirlərdə şəhidlərimiz anılırlar. Qızım Dövlət Himnimizi oxuyur, şəhidlərimizə "Allah rəhmət ələsin" deyir. Amin, qızım... Həm qürurlanıram, həm də heyrətə

gəlirəm ki, övladlarımız milli ruhda xalqa, torpağa, Vətənə sevgi ilə böyüyürlər.

Vətənimizin müstəqilliyi, torpaqlarımızın azad olunması naminə ölümü gözə alan gənclərimiz bu müqəddəs əməl uğrunda şəhid olursa, bu, xalqımızın böyüklüyüdür. Şəhidi olmayan xalqın mənliliyi olmaz. Torpağına şəhid qanı axmayan torpaqdan Vətən olmaz. Bizim xalqımız Vətənə, torpağına bağlı qəhrəmanlar yetişdirən xalqdır.

Igic qardaşlarımız bu qəhrəmanlığı, mübarizliyi 2016-cı ilin, Aprel döyüşləri, 2018-ci ilin Günnüt zəfəri, 2020-ci ilin Tovuz döyüşləri və 2020-ci ilin 44 günlük Vətən müharibəsi zamanı bütün dünyaya nümayiş etdirdilər. Düşməni təxribatının qarşısını alarkən canından keçən nə qədər mərd oğullar fəda verdik. Həmin gün onlar düşməni bir addım da irəli buraxmamaq üçün son damla qanlarına kimi vuruşdular. Qorxu hissi keçirmədən, ürəklərində böyük Vətən sevgisi ilə qəhrəmancasına döyüşüb şəhidlik zirvəsinə ucalan oğullarımız bir daha sübut etdilər ki, bu xalqın qəhrəmanları yüzlərlə, minlərlədir. Onların ömür yolu gənclərimizə nümunədir. Uşaqdan-qocaya hər bir vətəndaşımız şəhidlərimizi daim böyük ehtiramla anır, onların qəhrəmanlığını örnək bilir.

Şəhidlər ölməz, unudulmaz! İllər keçsə də, gələcək nəsillər onları hər zaman böyük minnətdarlıq duyğusu ilə yad edəcəklər. Şəhidlərin davamçısı varsa, xatirələri hər yerdə anılırsa, deməli, onlar ölməyib, ürəklərdə daim yaşayırlar. Hər birimizin vətəndaşlıq borcudur ki, şəhidlikləri ilə bizə qələbə sevinci yaşadan bu oğullarımızı daim qəlbimizdə yaşadaq.

Günəş tək daim uca olan, işığı ilə günlərimizi aydınladan şəhidlərimizdən biri də Mübariz İbrahimovdur. Mübariz İbrahimov da insanlıq səmasında parlayan ulduzlar kimi daima sönməz, qartallar kimi enməz oldu... Onun da igidliyi, qəhrəmanlığı tarixin şanlı səhifələ-



rində daha əzəmətli görünür. O da zamana sığmayan insanlardandır. O da tarixi yazan oğullarımızdandır... Qəribəsi də odur ki, bu zamana sığmayan insanlar, bəlkə də heç qohumluq dərəcəmiz olmayan insanlar bizim kiçik, ovuc boyda qəlbimizə sığıblar. Qəlbimizdə onlara olan sevgi ölməzdir, sonsuzdur - dəryalar kimi, ümmanlar kimi... Fərq etməz bu dünyadan kimlər gəlib gedəcək, Mübariz İbrahimov kimi oğullarımız yenə də xalqımızın qəlbində əbədi yaşayaçaq, daimi xatırlanacaqlar; xalqımızın hüznü, kədərli anları kimi yox, şanlı, şərəfli anları, qəhrəmanlıq səhifəsi kimi...

Mübariz İbrahimov 1988-ci il fevralın 7-də Biləsuvar rayonunun Əliabad kəndində anadan olub. 2005-ci ildə şəhid M.Piriyev adına Əliabad kənd orta məktəbində orta təhsilini başa vurub. Elə həmin il ordu sıralarına çağırılan Mübariz hərbi xidmətini Daxili Qoşunların "N" hərbi hissəsinin xüsusi təyinatlı bölməsində keçirib. Hərbi xidmətini 2007-ci ildə başa vurub. Bir müddət müli işlərdə çalışdıqdan sonra 2009-cu ilin avqustunda yenidən hərbi xidmətə başlayıb. Bir müddət sonra könüllü olaraq cəbhə bölgəsində hərbi hissələrdən birində xidmətini davam etdirib.

2010-cu il iyunun 18-dən 19-na keçən gecə Tərtər Çaylı istiqamətində gedən qeyri-bərabər döyüşdə düşmənin xeyli canlı qüvvəsini məhv edən Mübariz İbrahimov elə bu amansız döyüşdə şəhid

oldu. Hərbiçimizin cəsədini Ermənistan tərəfi uzun müddət qaytarmaqdan boyun qaçırırdı. Azərbaycan, Ermənistan və Rusiya Prezidentlərinin Həştərxan görüşündən sonra təcavüzkar tərəf - Ermənistan gizir Mübariz İbrahimovun, həmçinin şəhid baş leytenant Fərid Əhmədovun cəsədlərini Azərbaycana təhvil verib.

M.İbrahimov 7 noyabr 2010-cu ildə II Fəxri xiyabanda dəfn olunub.

Azərbaycan Respublikasının Prezidenti İlham Əliyev Mübariz Ağakərim oğlu İbrahimova ölkəmizin müstəqilliyinin və ərazi bütövlüyünün müdafiəsində göstərdiyi rəşadətə görə "Azərbaycanın Milli Qəhrəmanı" adının (ölümündən sonra) verilməsi və xatirəsinin əbədiləşdirilməsi barədə sərəncamlar imzalayıb.

Biləsuvar rayonunda orta məktəbə və küçəyə, "Palmalı" Şirkətlər Qrupuna məxsus tankerlərdən birinə Azərbaycanın Milli Qəhrəmanı Mübariz İbrahimovun adı verilib.

Mübariz İbrahimovun şərəfli ömür və döyüş yolu gənclərimiz üçün parlaq nümunə olacaqdır. Çünki o, Vətəni təkcə sözlə deyil, əməli ilə sevdi. Torpağın hər qarışını müqəddəs bilən bu igid, canını Vətənin sabahı naminə fəda etdi. Bu gün üzərində azad gəzdirdiyimiz torpaq, rahat aldığımız nəfəs, sükut içində dalğalanan şanlı üçrəngli bayraq onun və onun kimi şəhidlərin qanı bahasına qorunur. Şəhidlik zirvəsinə ucalan bu ömür bir ailənin yox, bütöv bir Vətənin taleyinə yazıldı. Vətən var olduqca bu ad hörmətlə anılacaq, bu fədakarlıq gələcək nəsillərə örnək olacaq. Çünki Vətən - onu yaşadığımız canı, onu qoruyanların ruhudur, uğrunda can verilən müqəddəs dəyərdir. Bu torpağın azadlığı, bu səmanın sakitliyi, bu bayrağın ucalığı şəhidlərin fədakarlığı ilə qorunur. Vətən onların qanı ilə yoğrulmuş, ruhu ilə yaşadılmışdır. Bu gün Vətən varsa, sabaha ümid varsa, bu, onu öz canından üstün tutanların sayəsindədir. Vətən yaşadıqca, bu fədakarlıq da yaşayacaq.

**Şəlalə CAMAL**  
"Azərbaycan Ordusu"


Tariximizin istənilən səhifəsinə nəzər salsaq, görürük ki, igid oğullarımızın keçdiyi şanlı qəhrəmanlıq yolu hər birimiz üçün nümunə olub. Çünki Anamız qədər sevdiyimiz Vətənimizi qorumaq müqəddəs əməlimizdir. Vətənpərvər insanlar Vətənə məhəbbətini sözdə deyil, gördüyü işdə və əməldə nümayiş etdirirlər. Elə vətənpərvərliyin əsas meyarı da söz ilə əməlin üst-üstə düşməsidir. Vətənpərvərlik insanda fədakarlıq, qəhrəmanlıq və məğlubedilməzlik hissi formalaşdırır. Bu ali dəyərlər əsrlər boyu xalqımızın xarakterini formalaşdırıb, üzleşdiyi çətin və ağır sınaqlardan daim üzəg çıxarıb. Oğul və qızlarımız tarixin bütün dövrlərində işğalçılara qarşı mübarizə apararaq Vətənimizi düşməndən qoruyublar. Onlar bu müqəddəs əməl naminə canlarından keçməklə əsl vətənpərvərlik nümunəsi göstərirlər. İkinci Qarabağ müharibəsində Azərbaycanın vətənpərvər gəncləri Ali Baş Komandanımızın rəhbərliyi ilə torpaqlarımızı işğaldan azad edərək

## Gənc zabitlərimiz

# "Qüdrətli ordumuzun zabiti olmaq ikiqat qürurvericidir"

üçrəngli bayrağımızı tarixi yurd yerlərimizdə dalğalandırdılar. Bu Zəfər həm də ordumuzun, ordumuzun timsalında gənclərimizin Vətənə sonsuz sədaqətinin təntənəsi oldu.

Bu gün Azərbaycan Ordusunun sıralarında öz müqəddəs borcunu layiqincə ödəməyə çalışan vətənpərvər gənclərimiz yetərincədir. Həmin gənclərdən biri ilə "N" hərbi hissəsində tanış olduq. Qusar rayonunda dünyaya göz açan İlkin Nurmətov hələ yeniyetmə vaxtlarından hərbiçiliklə tanış oldu. Uşaqlıq arzularını məqsədə, məqsədini isə əməlinə çevirən İlkin bu yolda inamla irəliləyib. Elə bu məqsədlə də 2019-cu ildə indiki Heydər Əliyev adına Hərbi İnstitutda qəbul olub. Hərbi institutda hərbi peşəsinin incəliklərinə yiyələnmək İlkin daha sonra "Zabit ixtisas hazırlığı kursu"nda təhsilini artırır.



Kurs müddətində öyrənilənləri dərinləndirərək mənimsəyib, kursu ikinciliklə bitirib. İlkin gənc zabit kimi Azərbaycan Ordusunun sıralarında xidmətə başlayıb.

"Hər zaman Vətənimizin keşiyini çəkənlərin sıralarında olmaq ən böyük arzumdur. Ali hərbi təhsil aldıqdan, hərbi biliklərə yiyələndikdən sonra bu

istəyimə nail oldum. Qalib ordumuzun sıralarında xidmətə başladığım gün keçirdiyim hissələri adi sözlərlə ifadə etmək mümkün deyil. Müzəffər Ali Baş Komandanımızın rəhbərliyi ilə İkinci Qarabağ müharibəsində Zəfər qazanan və gündən-günə güclənən qüdrətli ordumuzun zabiti olmaq isə ikiqat qürurvericidir".

Leytenant İlkin Nurmətov bölmədə nümunəvi xidməti ilə seçilən gənc zabitlərdəndir. "Zabit olmaq yalnız ali hərbi təhsillə olur, gerek insanın daxilində Vətənə sədaqət, daşdığı hərbi mundirə sevgi hissi də olsun. Tabeliyində olan şəxsi heyətin döyüş qabiliyyətini, fiziki, atəş və mənəvi-psixoloji hazırlıqlarını artırmaq üçün əlindən gələni əsirgəməməlisən. Zabit gerek tabeliyində olan şəxsi heyət üçün həm müəllim, həm də nümunə olsun".

"Bu gün hərbiçilik kimi üzərimizə düşən ən başlıca vəzifə qəhrəmanlığımızın qanı və canı bahasına azad etdiyimiz Vətənimizin ərazi bütövlüyünü və suverenliyini qorumaqdır. Ali hərbi təhsil müddətində öyrəndiyimiz bilikləri, eləcə də bizə təhkim olunan silah və texnikanın sirlərini tabeliyimizdə olanlara aşılayır, onların daha hazırlıqlı olması üçün əlimizdən gələni əsirgəmirik. Hərbi xidmətimizi uğurla davam etdirir, ərazi bütövlüyümüzün və suverenliyimizin əbədi olması naminə üzərimizə düşən tapşırıqları layiqincə yerinə yetirməyə çalışırıq", - leytenant İ.Nurmətov dedi.

Ordumuzun sıralarında xidmət edən belə vətənpərvər gənclər dövlətimizin bu günü və sabahıdır. Məhz bu cür vətənpərvər gənclərimiz Azərbaycan dövlətinin təhlükəsizliyinin, xalqımızın sabit və firavan gələcəyinin ən möhkəm təminatıdır.

**Baş leytenant**  
**Elçin İMANOV**  
"Azərbaycan Ordusu"



## “Strateji araşdırmalar və dövlət müdafiəsini idarəetmə akademik kursu”nun buraxılış mərasimi keçirilib



Milli Müdafiə Universitetinin (MMU) tabeliyində fəaliyyət göstərən Cəmşid Naxçıvanski adına Hərbi Liseyde “Strateji araşdırmalar və dövlət müdafiəsini idarəetmə akademik

kursu”nun (SADMİAK) 28-ci buraxılış mərasimi keçirilib.

Müdafiə Nazirliyi xəbər verir ki, əvvəlcə hərbi liseyin ərazisindəki Heydər Əliyev muzeyi ziyarət olunub, Ulu Öndərin büstü önünə gül dəstələri düzülərək xatirəsinə dərin hörmət və ehtiram nümayiş etdirilib.

Tədbir xalqımızın Ümummilli Lideri Heydər Əliyevin və ölkəmizin ərazi bütövlüyü, müstəqilliyi uğrunda şəhidlik zirvəsinə ucalan Vətən övladlarının xatirəsinin bir dəqiqəlik sükutla yad edilməsi ilə başlanıb. Ardınca hərbi orkestrin müşayiəti ilə Azərbaycan Respublikasının Dövlət Himni səsləndirilib.

Mərasimdə MMU-nun rektoru general-mayor Gündüz Əbdülov çıxış edərək məzunları təbrik edib, onlara gələcək xidmətlərində uğurlar arzulayıb.



Keçirilən kursun əhəmiyyətindən danışan rektor milli müdafiə təhlükəsizliyinin gücləndirilməsinə, strateji planlaşdırmanın dərinləşdirilməsinə,

həmçinin dövlət qurumları arasında əlaqələrin genişləndirilməsinə töhfə verəcəyini xüsusi vurğulayıb.

Sonra kursu bitirənlərə sertifikatlar təqdim olunub.

Tədbirin bədii hissəsində Azərbaycan, Türkiyə və Pakistan respublikalarının milli musiqiləri səsləndirilib.



## Azərbaycan HDQ komandanı Pakistanda səfərdə olub



Müdafiə Nazirliyi xəbər verir ki, protokola uyğun olaraq rəsmi qarşılanma mərasimində fəxri qarovul dəstəsinin önündən keçiddən sonra hər iki ölkənin Dövlət himnləri səsləndirilib, şəhidlər abidəsinin önünə əkilil qoyulub.

Görüşdə komandanlar hər iki ölkənin HDQ-ləri arasında əlaqələrin mövcud vəziyyəti

ni və inkişaf perspektivlərini müzakirə edib, həmçinin təcrübə mübadiləsi və hərbi dənizçilərin peşəkarlığının artırılması məqsədilə birgə təlimlərin keçirilməsinin əhəmiyyətindən danışılıb.

Sonra Pakistan İslam Respublikasının Federal müdafiə naziri cənab Asif Muhammed Xavaca ilə görüşən kontr-admiral Ş.Məmmədov qəbula görə təşəkkürünü bildirib. Pakistanla müdafiə sahəsində əməkdaşlığın genişləndirilməsinin ölkə rəhbərliyinin daim diqqət mərkəzində olduğunu vurğulayıb.

*Pakistan İslam Respublikasında səfərdə olan Azərbaycan Hərbi Dəniz Qüvvələrinin (HDQ) komandanı kontr-admiral Şahin Məmmədovun rəhbərlik etdiyi nümayəndə heyəti bu ölkənin HDQ komandanı admiral Navid Əsrəf ilə görüşüb.*

Azərbaycanla Pakistan arasında hərbi sahədə əlaqələrin vacibliyi qeyd olunan görüşdə qarşılıqlı səfərlərin ikitərəfli əməkdaşlığın inkişafına müsbət təsir göstərəcəyinə dair əminlik ifadə edilib.

Pakistan Donanmasının Komandanı vitse-admiral Abdul Muniblə görüşdən sonra HDQ komandanı bu ölkədə təhsil alan hərbi qulluqçularımızı ziyarət edib, onların təhsilləri ilə maraqlanıb.

Səfər çərçivəsində kontr-admiral Ş.Məmmədov Pakistanın gəmi təmiri müəssisələrində yaradılan şəraitlə tanış olub.



Qeyd edək ki, HDQ komandanının qardaş ölkəyə səfəri hər iki ölkənin HDQ-ləri arasında əməkdaşlığın, hərbi təhsil və hərbi-texniki məsələlərin inkişaf etdirilməsi baxımından mühüm əhəmiyyət daşıyır.





## Dövlət Uşaq Filarmoniyasında Xalq artisti Yusif Axundzadənin 80 illik yubileyi qeyd olunub



Azərbaycan Dövlət Uşaq Filarmoniyasında musiqi sənətinin görkəmli nümayəndəsi, professor, Xalq artisti, general-mayor Yusif Axundzadənin 80 illik yubileyi qeyd olunub.

Bu barədə AZƏRTAC-a Dövlət Uşaq Filarmoniyasından məlumat verilib.

Bildirilib ki, yubilyarı təbrik edən Dövlət Uşaq Filarmoni-

yasının direktor müavini Leyla Muradzadə onun Azərbaycanda hərbi orkestrlərin formalaşmasında və inkişafında müstəsna xidmətləri olduğunu vurğulayıb. Qeyd edib ki, onun zəngin yaradıcılığı, yüksək musiqi mədəniyyəti və illər boyu yetişdirdiyi gənc musiqçilər milli musiqi xəzinəmizin ayrılmaz hissəsinə çevrilib. Onun çoxillik səmərəli fəaliyyəti döv-

lət tərəfindən daim yüksək qiymətləndirilib.

Daha sonra Gülarə Əliyeva adına 3 nömrəli uşaq incəsənət məktəbinin direktoru Elvira Əhmədova, 17 nömrəli uşaq musiqi məktəbinin direktoru Samirə İsayeva, 4 nömrəli uşaq musiqi məktəbinin direktoru Dilbər Əhmədova Xalq artisti Yusif Axundzadənin yara-



dıcılığından söhbət açaraq ona ən xoş arzularını çatdırıblar.

Konsertdə Müdafiə Nazirliyi Hərbi Hava Qüvvələri orkestri Azərbaycan və xarici bəstəkarların əsərlərindən ibarət proqramla çıxış edib. Dövlət Uşaq Filarmoniyasının birləşmiş xorunun ifasında isə M.Maqomayevin "Odlar Yurdu Azərbaycan" əsəri səslənib. Xorun bədii rəhbərləri Leyla Muradzadə və Aysel Mehdizadədir.

Tədbirin təşkilatçılarna və iştirakçılarna minnətdarlığını bildiren Yusif Axundzadə musiqçilərə öz tövsiyələrini verib.

## ƏÜO-da "Müddətdən artıq həqiqi hərbi xidmət hərbi qulluqçularının hazırlığı kursu"nun buraxılış mərasimi keçirilib

Əlahiddə Ümumqoşun Orduda (ƏÜO) növbəti "Müddətdən artıq həqiqi hərbi xidmət hərbi qulluqçularının hazırlığı kursu"nun uğurla başa çatması münasibətilə buraxılış mərasimi keçirilib.

Müdafiə Nazirliyi xəbər verir ki, mərasimdə əvvəlcə xalqımızın Ümummilli Lideri Heydər Əliyevin, ölkəmizin müstəqilliyi, ərazi bütövlüyü və suverenliyi uğrunda şəhid olan Vətən övladlarının əziz xatirəsi bir dəqiqəlik sükutla yad edilib. Azərbaycan Respublikasının Dövlət Himni səsləndirilib.

Məzunlara Müdafiə Nazirliyi rəhbərliyinin təbrikləri çatdırılıb. Tədbirdə

çixış edənlər kursu müvəffəqiyyətlə bitirənlərə Vətənə və hərbi anda sadıq olmağı, hərbi xidmətini hər zaman uca tutmağı tövsiyə edib, gələcək xidmətlərində uğurlar arzulayıblar.

Məzunlar kurs müddətində qazandıqları bilik və praktiki vərdisləri xidmətdə daha da təkmilləşdirəcəklərinə, qarşıya qoyulan tapşırıqları vicdanla yerinə yetirəcəklərinə və Vətən torpaqlarını layiqincə qoruyacaqlarına söz veriblər.

Sonda hərbi qulluqçulara sertifikatlar təqdim olunub, kurs birincisi tərəfindən yaş kötyünə rəmzi emblem vurulub.

## Xəbərlər: hadisələr, faktlar

### ABŞ Şərqi Sakit okeanda narkotik qaçaqmalçılıqlarına məxsus gəmiyə zərbə endirib

ABŞ Şərqi Sakit okeanda narkotik qaçaqmalçılığı ilə məşğul olduğu iddia edilən gəmiyə zərbə endirib. Bu barədə ABŞ Cənub Komandanlığı məlumat yayıb. Komandanlığın X sosial şəbəkəsində yaydığı açıqlamada bildirilib ki, kəşfiyyat məlumatları gəminin Şərqi Sakit okeanda məlum narkotik qaçaqmalçılığı marşrutları üzrə hərəkət etdiyini və narkotik ticarəti üçün istifadə olunduğunu təsdiqləyib.

Məlumatla görə, əməliyyat zamanı iki narkoterrorçu zərərsizləşdirilib.



### Britaniya minlərlə qanunsuz miqrantı üç Afrika ölkəsinə deportasiya edəcək



Konqo Demokratik Respublikası, Anqola və Namibiya Böyük Britaniyada qanunsuz yaşayan minlərlə vətəndaşını geri qəbul etməyə razılaşıb.

Bu qərar Londonun viza məhdudiyətləri tətbiq edəcəyi ilə bağlı xəbərdarlığından sonra verilib.

Böyük Britaniyada məhkum edilmiş təxminən 4 min cinayətkarın bu ölkələrə deportasiyası planlaşdırılır.

AZƏRTAC-ın materialları əsasında

## İ d m a n

### Azərbaycan Kuboku: "Qarabağ" səfərdə "Şamaxı"ya uduzub

Futbol üzrə Azərbaycan Kubokunda 1/4 final mərhələsinin növbəti matçı keçirilib.

Sonuncu oyun günündə "Qarabağ" səfərdə "Şamaxı"nın qonağı olub. Şamaxı şəhər stadionunda təşkil olunan görüş meydan sahiblərinin 2:1 hesablı qələbəsi ilə bitib. "Şamaxı"nın heyətində qolları 26 və 41-ci dəqiqələrdə Karim Rossi vurub. Ağdam klubunda isə 76-cı dəqiqədə Musa Qurbanlı diqqət mərkəzinə düşüb.

Baş tutan "Sumqayıt"- "Zirə" və "Sabah"- "Qəbələ" oyunları qolsuz heç-heçə ilə yekunlaşıb.

Qeyd edək ki, Azərbaycan Kubokunda 1/4 final mərhələsinin cavab matçları martın 3-də keçiriləcək.



### Azərbaycan karateçisi beynəlxalq turnirdə qızıl medal qazanıb

Azərbaycan karateçisi Qurbət Məhərrəmov şəhidlərimizin xatirəsinə həsr olunmuş ənənəvi XI "Arpaçay Open" beynəlxalq turnirində qızıl medal qazanıb.

80+ kiloqram çəkiddə çıxış edən idmançı karatenin Olimpiya növü olan WKF versiyası üzrə 30 yaş qrupu üzərindən fəxri kürsünün ən yüksək pilləsinə qalxıb.

Yarış Azərbaycan Milli Karate Federasiyasının beynəlxalq dərəcəli hakimi Vüqar Kərimovun rəhbərliyi ilə çıxan Q.Məhərrəmov Avropa və dünya çempionatının bürünc medalçısıdır. O, həmçinin II Dan qara kəmər ustadıdır.

Qeyd edək ki, "Sərhədçi" İdman Olimpiya Mərkəzində keçirilən turnirdə 12 ölkədən 1300-dən çox idmançı və 11 beynəlxalq dərəcəli hakim iştirak edib.

### Gimnastika üzrə Olimpiya çempionu Parisdən sonra ilk yarışını Bakıda keçirəcək

İdman gimnastikası üzrə ikiqat dünya və Olimpiya çempionu Ris MakKlenaqan "Paris-2024" Yay Olimpiya Oyunlarından sonra ilk yarışını Bakıda keçirəcək.

İrlandiyalı gimnast mart ayında Bakıda təşkil olunacaq Dünya Kubokunda çıxış edəcək.

26 yaşlı idmançı ötən ilin iyulunda çiyin nahiyəsindən əməliyyat olunub və bu səbəbdən heç bir yarışa qatılmayıb. Gimnast Paris Olimpiadasından sonra ilk dəfə məhz Azərbaycanda medal uğrunda mübarizə aparacaq.

O, martın 5-8-də Bakıda keçiriləcək Dünya Kubokunda və ayın 12-15-də Türkiyənin Antalya şəhərində baş tutacaq növbəti mərhələdə qüvvəsini sınaqacaq.

AZƏRTAC-ın materialları əsasında

Gizir Mustafayev Elşad İlqar oğluna verilmiş SQ № 0026502 nömrəli şəxsi vəsiqə itdiyi üçün etibarsız sayılır.

Miçman Cəfərov Elməddin Rasim oğluna verilmiş SQ № 0028203 nömrəli miçmanın şəxsi vəsiqəsi itdiyi üçün etibarsız sayılır.

### Redaktor

mayor  
Ceyhun CƏFƏRLİ

### Telefon

Müdafiə Nazirliyinin  
Hərbi Nəşriyyatı üzrə növbəti:  
(012) 404-76-22

### Ünvanımız

Bakı şəhəri, Yasamal rayonu,  
Şəfaət Mehdiyev küçəsi 144,  
"Qızıl Şərq" hərbi şəhərciyi

### Qəzetin hesabı

2 saylı Xəzinədarlıq  
Kod: 200189  
VÖEN: 1500444791

"Azərbaycan Ordusu" qəzeti kompüter mərkəzində səhifələndirilərək həftədə iki dəfə (III və VI günlər) Müdafiə Nazirliyinin Hərbi Nəşriyyatının mətbəəsində hazırlanmış diapozitivlərdən çap olunur. Təqdim edilən olyanzmalara rəy verilmir, müəllifə qaytarılmır. Qəzeti Müdafiə Nazirliyinin rəsmi internet sahifəsindən (www.mod.gov.az) oxuya bilərsiniz.

### Növbəti

kapitan  
Fuad CƏFƏROV

Lisensiyası № 361  
Sifariş № 41  
Nüsxə 3621